

**ಕರ್ನಾಟಕ ಸರ್ಕಾರದ ನಡವಳಿಗಳು**

C-604

ವಿಷಯ:- ಮೀನುಮರಿ ಖರೀದಿಗೆ ಸಹಾಯಧನ ಯೋಜನೆಯನ್ನು  
ಮಾರ್ಪಡಿಸುವ ಬಗ್ಗೆ.

ಓದಲಾಗಿದೆ:- 1) ಆದೇಶ ಸಂಖ್ಯೆ:ಸಂಪೂರ್ಣ/146/ಮೀಇಯೋ/2008,  
ದಿನಾಂಕ:22-05-2009.

2) ಪತ್ರ ಸಂಖ್ಯೆ:ಪಂಪಾಯೋ(1)/12/2012-13, ದಿನಾಂಕ:28-08-2013,  
17-12-2013 ಮತ್ತು ದಿನಾಂಕ:27-01-2014.

\*\*\*\*\*

**ಪ್ರಸ್ತಾವನೆ:**

ಮೇಲೆ ಕ್ರಮ ಸಂಖ್ಯೆ (1)ರಲ್ಲಿ ಓದಲಾದ ಆದೇಶದಲ್ಲಿ 2009-10ನೇ ಸಾಲಿನಿಂದ ಜಾರಿಗೆ ಬರುವಂತೆ ಮೀನುಮರಿ ಖರೀದಿಗೆ ಗರಿಷ್ಠ ಸಹಾಯಧನದ ಮಿತಿಯನ್ನು ಶೇ.50%ಕ್ಕೆ ಮಿತಿಗೊಳಿಸಿ ಒಬ್ಬರಿಗೆ ಗರಿಷ್ಠ ರೂ.5,000-00ಗಳ ಹಾಗೂ ಸಹಕಾರಿ ಸಂಘಗಳಿಗೆ ಮತ್ತು ನೋಂದಾಯಿತ ಸಂಘ, ಸಂಸ್ಥೆಗಳಿಗೆ ಗರಿಷ್ಠ ರೂ.25,000-00ಗಳ ಮಿತಿಗೆ ಒಳಪಟ್ಟು ಆದೇಶದ ಅನುಬಂಧದಲ್ಲಿ ನಮೂದಿಸಿರುವ ಷರತ್ತು ಮತ್ತು ನಿಬಂಧನೆಗಳಿಗೆ ಒಳಪಟ್ಟು ಮೀನುಗಾರಿಕೆ ಇಲಾಖೆ, ಜಿಲ್ಲಾ ಪಂಚಾಯತ್, ಮೀನು ಕೃಷಿಕರ ಅಭಿವೃದ್ಧಿ ಮತ್ತು ತುಂಗಭದ್ರಾ ಮಂಡಳಿ ಮತ್ತು ಕರ್ನಾಟಕ ಸಹಕಾರಿ ಮೀನುಗಾರಿಕೆ ಮಹಾಮಂಡಳಗಳ ಮೀನುಮರಿ ಉತ್ಪಾದನಾ ಮತ್ತು ಪಾಲನಾ ಕೇಂದ್ರಗಳಿಂದ ಖರೀದಿಸುವ ಮೀನುಮರಿಗಳಿಗೆ ಮಾತ್ರ ಈ ಸೌಲಭ್ಯವನ್ನು ನೀಡಲು ಆಡಳಿತಾತ್ಮಕ ಅನುಮೋದನೆ ನೀಡಿ ಆದೇಶಿಸಲಾಗಿತ್ತು.

ಮೇಲೆ ಕ್ರಮ ಸಂಖ್ಯೆ (2)ರಲ್ಲಿ ಓದಲಾದ ಮೀನುಗಾರಿಕೆ ನಿರ್ದೇಶಕರ ಪತ್ರಗಳಲ್ಲಿ, ಸದರಿ ಯೋಜನೆಯಡಿ ಕಳೆದ 3 ವರ್ಷಗಳಿಂದಲೂ ನಿರೀಕ್ಷಿತ ಮಟ್ಟದಲ್ಲಿ ಪ್ರಗತಿ ಉಂಟಾಗಿರುವುದಿಲ್ಲವೆಂದು, ಇದಕ್ಕೆ ಯುಜ್ಞ ಕಠಿಣ ಮೀನುಮರಿಗಳನ್ನು ಸರ್ಕಾರಿ ಸೃಷ್ಟಿಯ ಮೀನುಮರಿ ಕೇಂದ್ರಗಳಿಂದ ಮಾತ್ರ ಖರೀದಿಸಬೇಕಾಗಿದ್ದು, ಸಹಾಯಧನ ಪಡೆಯುವ ಮೀನು ಕೃಷಿಕರು ಪಡೆದ ಮೊತ್ತವನ್ನು ನಿಗದಿತ ಮೀನುಮರಿ ಕೇಂದ್ರಗಳಿಂದ ಖರೀದಿಸಿ ತಮ್ಮ ಕೆರೆಗಳಿಗೆ ಮೀನುಮರಿಗಳನ್ನು ಸಾಗಿಸುವಲ್ಲಿ ವೆಚ್ಚವಾಗುವುದರಿಂದ ಸದರಿ ಯೋಜನೆಯಡಿ ಮೀನು ಕೃಷಿಕರು ಹೆಚ್ಚಿನ ಪ್ರಯೋಜನ ಪಡೆಯಲು ಸಾಧ್ಯವಾಗುತ್ತಿಲ್ಲ. ಅದಲ್ಲದೆ ಸಹಾಯಧನ ಮೊತ್ತವೂ ಸಹ ತುಂಬಾ ಕಡಿಮೆಯಾಗಿರುತ್ತದೆಂದು, ಮೀನು ಕೃಷಿಕರನ್ನು ಆಕರ್ಷಿಸಲು ಸಾಧ್ಯವಾಗಿರುವುದಿಲ್ಲವಾದ್ದರಿಂದ ಈ ಯೋಜನೆಯನ್ನು ಸೂಕ್ತವಾಗಿ ಮಾರ್ಪಡಿಸಿ ಮೀನು ಕೃಷಿಕರಿಗೆ ಹೆಚ್ಚಿನ ಪ್ರೋತ್ಸಾಹ ನೀಡಲು ಸಾಧ್ಯವಾಗುತ್ತದೆಯಾದ್ದರಿಂದ ಸದರಿ ಪ್ರಸ್ತಾವನೆ ಸಲ್ಲಿಸಲಾಗಿದೆ ಎಂದು ನಿರ್ದೇಶಕರು ವರದಿಸಿರುತ್ತಾರೆ.

- 1) ಕೆರೆ/ಜಲಾಶಯಗಳಿಗೆ ಬಿತ್ತನೆಗೆ ಐಲವಿಸ್ತೀರ್ಷಕನುಗುಡವಾಗಿ ಪ್ರತಿ ಹೆಕ್ಟೇರ್‌ಗೆ ಗರಿಷ್ಠ 2,000 ಹಾಗೂ ಟಾಸಗಿ ಮೀನುಕೃಷಿ ಕೊಳಗಳಿಗೆ ಪ್ರತಿ ಹೆಕ್ಟೇರ್‌ಗೆ ಗರಿಷ್ಠ 10,000 ದಂತೆ ಬಿತ್ತನೆ ಮೀನುಮರಿಗಳನ್ನು ಮಾತ್ರ ಬಿತ್ತನೆಗೆ ಪರಿಗಣಿಸಿ ಅದರ ಮೌಲ್ಯದ ಪ್ರತಿಶತ 50ರಷ್ಟು ಅಂದರೆ ವ್ಯಕ್ತಿಗತ ಗರಿಷ್ಠ ರೂ.10,000-00 ಹಾಗೂ ಸಂಘ/ಸಂಸ್ಥೆಗಳಿಗೆ ಗರಿಷ್ಠ ರೂ.25,000-00ಗಳ ಮಿತಿಗೊಳಪಟ್ಟು ಸಹಾಯಧನ ಹೆಚ್ಚಿಸಿ ನೀಡಲು ಕೋರಲಾಗಿದೆ.



2) ಮೀನುಮರಿ ಪಾಲನೆಗೆ ಮೀನುಗಾರಿಕೆ ಇಲಾಖೆಯಿಂದ ಖೋಂದಾಯಿಸಿಕೊಂಡು ಸ್ವಂತ ಕೊಳಗಳಲ್ಲಿ ವೈಜ್ಞಾನಿಕ ವಿಧಾನದಲ್ಲಿ ಮೀನುಮರಿ ಪಾಲನೆ ಮಾಡುವ ಮೀನು ಕೃಷಿಕರಿಗೂ ಸಹ ಈ ಯೋಜನೆಯಡಿ ಮೀನುಮರಿ ಖರೀದಿಗೆ ಸಹಾಯಧನ ನೀಡಬಹುದಾಗಿದೆ. ಆದರೆ ಪ್ರತಿ ಹೆಕ್ಟೇರ್ ಜಲ ವಿಸ್ತೀರ್ಣಕ್ಕೆ ಗರಿಷ್ಠ 50 ಲಕ್ಷ ಸ್ಕ್ವೇರ್ ಅಥವಾ 10 ಲಕ್ಷ ಟ್ರೈ ಬಿತ್ತನೆ ಸಾಂದ್ರತೆಯಂತೆ ಖರೀದಿಸಿದ ಮೀನುಮರಿಗಳ ಮೌಲ್ಯದ ಶೇ.50ರಷ್ಟು ಗರಿಷ್ಠ ರೂ.25,000/- ಮಿತಿಗೊಳಪಟ್ಟು ಪ್ರತಿ ಫಲಾನುಭವಿಗೆ ಸಹಾಯಧನ ನೀಡಲು ಪ್ರಸ್ತಾವಿಸಲಾಗಿದೆ. ಆದರೆ ಸದರಿ ಮೀನುಮರಿ ಪಾಲನಾ ಕೇಂದ್ರವರು ರಾಜ್ಯ ಸರ್ಕಾರ, ಸರ್ಕಾರಿ ಸಹಾಯದ ಮೀನುಮರಿ ಉತ್ಪಾದನಾ ಕೇಂದ್ರಗಳು, ತುಂಗಭದ್ರಾ ಮಂಡಳಿ, ಕರ್ನಾಟಕ ಸಹಕಾರಿ ಮೀನುಗಾರರ ಮಹಾಸಂಘಳಿಯ ಮೀನುಮರಿ ಉತ್ಪಾದನಾ ಹಾಗೂ ಪಾಲನಾ ಕೇಂದ್ರಗಳಿಂದ ಖರೀದಿಸಿದ ಸ್ಕ್ವೇರ್/ಟ್ರೈ ಮೀನುಮರಿಗಳಿಗೆ ಮಾತ್ರ ಸಹಾಯ ನೀಡಲಾಗುವುದು.

3) ಮೀನುಮರಿಗಳನ್ನು ಸರ್ಕಾರದ, ಸರ್ಕಾರಿ ಸ್ವಾಮ್ಯದ, ತುಂಗಭದ್ರಾ ಮಂಡಳಿ, ಕರ್ನಾಟಕ ಸಹಕಾರಿ ಮೀನುಗಾರರ ಮಹಾಸಂಘಳಿಯ ಮೀನುಮರಿ ಉತ್ಪಾದನಾ ಹಾಗೂ ಪಾಲನಾ ಕೇಂದ್ರಗಳಲ್ಲದೆ ಮೀನುಗಾರಿಕೆ ಇಲಾಖೆಯಿಂದ ಅನುಮೋದಿತಗೊಂಡ ಖಾಸಗಿ ಮೀನುಮರಿ ಉತ್ಪಾದನಾ ಮತ್ತು ಪಾಲನಾ ಕೇಂದ್ರಗಳಿಂದ ಬಿತ್ತನೆ ಮೀನುಮರಿಗಳನ್ನು ಖರೀದಿಸಿದರೂ ಸಹಾಯಧನ ನೀಡಲು ಪರಿಗಣಿಸಬಹುದಾಗಿರುತ್ತದೆ.

ಸರ್ಕಾರದ ಆದೇಶ ಸಂಖ್ಯೆ:ಪಸಂಮೀ/146/ಮೀಇಯೋ/2008, ದಿನಾಂಕ:22-05-2009ರಲ್ಲಿ ಹೊರಡಿಸಿದ ಷರತ್ತು ಮತ್ತು ನಿಬಂಧನೆಗಳನ್ನು ಪತ್ರದಲ್ಲಿ ಲಗತ್ತಿಸಿದ ಷರತ್ತು ಮತ್ತು ನಿಬಂಧನೆಗಳಿಗೊಳಪಟ್ಟು ಯೋಜನೆಯನ್ನು ಅನುಷ್ಠಾನಗೊಳಿಸಲು ಅನುಕೂಲವಾಗುವಂತೆ ಪರಿಷ್ಕರಿಸಿದ ಆದೇಶ ಹೊರಡಿಸಲು ಮೀನುಗಾರಿಕೆ ನಿರ್ದೇಶಕರು ಕೋರಿರುತ್ತಾರೆ.

ಮೀನುಗಾರಿಕೆ ನಿರ್ದೇಶಕರ ಪ್ರಸ್ತಾವನೆಯನ್ನು ಪರಿಶೀಲಿಸಿ ಈ ಕೆಳಕಂಡಂತೆ ಆದೇಶ ಹೊರಡಿಸಲಾಗಿದೆ.

**ಆದೇಶ ಸಂಖ್ಯೆ:ಪಸಂಮೀ 207 ಮೀಇಯೋ 2013, ಬೆಂಗಳೂರು ದಿನಾಂಕ:24-04-2014**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ, ಆದೇಶ ಸಂಖ್ಯೆ:ಪಸಂಮೀ/146/ಮೀಇಯೋ/2008, ದಿನಾಂಕ:22-05-2009ನ್ನು ಭಾಗಶಃ ಮಾರ್ಪಡಿಸಿ ಮೀನುಮರಿ ಖರೀದಿಗೆ ಸಹಾಯಧನ ಯೋಜನೆಯನ್ನು ಈ ಕೆಳಕಂಡ ಅಂಶಗಳೊಂದಿಗೆ ಹೆಚ್ಚಿನ ಅನುದಾನ ಕೋರಬಾರದೆಂಬ ಹಾಗೂ ಈ ಆದೇಶದ ಅನುಬಂಧದಲ್ಲಿ ನಮೂದಿಸಿರುವ ಷರತ್ತು ಮತ್ತು ನಿಬಂಧನೆಗಳಿಗೊಳಪಟ್ಟು ಪರಿಷ್ಕರಿಸಿ ಅನುಮೋದನೆ ನೀಡಲಾಗಿದೆ.

- 1) ಮೀನುಗಾರಿಕೆ ಇಲಾಖೆಯಿಂದ ಅನುಮೋದಿತ ಖಾಸಗಿ ಮೀನುಮರಿ ಉತ್ಪಾದನಾ ಮತ್ತು ಪಾಲನಾ ಕೇಂದ್ರಗಳಿಂದ ಬಿತ್ತನೆ ಮೀನುಮರಿಗಳನ್ನು ಖರೀದಿಸಿದಲ್ಲಿ ಸಹಾಯಧನ ನೀಡುವುದು.
- 2) ಪ್ರತಿ ಹೆಕ್ಟೇರ್ ಜಲವಿಸ್ತೀರ್ಣಕ್ಕೆ ಗರಿಷ್ಠ 50 ಲಕ್ಷ ಸ್ಕ್ವೇರ್ ಅಥವಾ 10 ಲಕ್ಷ ಟ್ರೈ ಬಿತ್ತನೆ ಸಾಂದ್ರತೆಯಂತೆ ಖರೀದಿಸಿದ ಮೀನುಮರಿಗಳ ಮೌಲ್ಯದ ಶೇ.50ರಷ್ಟು ಅಥವಾ ಗರಿಷ್ಠ ರೂ.25,000-00ಗಳ ಮಿತಿಗೊಳಪಟ್ಟು ಪ್ರತಿ ಫಲಾನುಭವಿಗಳಿಗೆ ಸಹಾಯಧನ ನೀಡುವುದು.


ಈ ಆದೇಶವನ್ನು ಯೋಜನಾ ಇಲಾಖೆಯ ಟಿಪ್ಪಣಿ ಸಂಖ್ಯೆ:ಪಿಡಿ/57/ಪಿಎಫ್/2013  
ದಿನಾಂಕ:09-10-2013ರಲ್ಲಿ ಹಾಗೂ ಆರ್ಥಿಕ ಇಲಾಖೆಯ ಟಿಪ್ಪಣಿ ಸಂಖ್ಯೆ:ಆ/ಇ/587/ಪೆಚ್ಚೆ-4/  
2013 ದಿನಾಂಕ:03-03-2014ರಲ್ಲಿ ನೀಡಿರುವ ಸಹಮತಿಯ ಮೇರೆಗೆ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ,

  
(ಜಿ.ಇ.ಯು.ಡಿ) 24/4

ಸರ್ಕಾರದ ಅಧೀನ ಕಾರ್ಯದರ್ಶಿ

ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಇಲಾಖೆ(ಮೀ)

  
24/4

ಇವರಿಗೆ:

- 1) ಮಹಾಲೇಖಪಾಲರು (ಎ ಮತ್ತು ಇ)(ಆಡಿಟ್ 1 ಮತ್ತು 2), ಕರ್ನಾಟಕ, ಬೆಂಗಳೂರು.
- ✓ 2) ಮೀನುಗಾರಿಕೆ ನಿರ್ದೇಶಕರು, ಬೆಂಗಳೂರು.
- 3) ನಿರ್ದೇಶಕರು (ಪಿಎಫ್‌ಡಿ), ಯೋಜನೆ, ಕಾರ್ಯಕ್ರಮ ಸಂಯೋಜನೆ ಮತ್ತು ಸಾಂಸ್ಥಿಕ ಇಲಾಖೆ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು.
- 4) ಆಂತರಿಕ ಆರ್ಥಿಕ ಸಲಹೆಗಾರರು, ಹಸಂಮೀ ಇಲಾಖೆ.
- 5) ಸರ್ಕಾರದ ಅಧೀನ ಕಾರ್ಯದರ್ಶಿ, ಆರ್ಥಿಕ ಇಲಾಖೆ (ಪೆಚ್ಚೆ-4&5), ವಿಧಾನಸೌಧ, ಬೆಂಗಳೂರು.
- 6) ಶಾಖಾ ರಕ್ಷಾ ಕಡತ:ಹೆಚ್ಚಿನ ಪ್ರತಿಗಳು.




ಅನುಬಂಧ

**“ಮೀನುಮರಿ ಖರೀದಿಗೆ ಸಹಾಯಧನದ ಯೋಜನೆ” ಯಡಿ ಸಹಾಯಧನ ವಿತರಿಸುವ ಸಂಬಂಧ ಪಾಲಿಸಬೇಕಾದ ಷರತ್ತು ಮತ್ತು ನಿಬಂಧನೆಗಳು**


- 1) ಈ ಯೋಜನೆಯಡಿ ರಾಜ್ಯದ ಕೆರೆಗಳನ್ನು ಗುತ್ತಿಗೆ ಅಥವಾ ಟೆಂಡರ್-ಕಂ-ಹಂಚಿನಲ್ಲಿ ಪಡೆದ ಹಾಗೂ ಖಾಸಗಿ ಕೊಳಗಳಲ್ಲಿ ಮತ್ಸ್ಯಪಾಲನೆಗಾಗಿ ಬಿತ್ತನೆ ಮೀನುಮರಿ ಖರೀದಿಸುವ ಕೃಷಿಕರಿಗೆ ಹಾಗೂ ಮೀನುಗಾರಿಕೆ ಇಲಾಖೆಯಿಂದ ನೋಂದಾಯಿಸಿಕೊಂಡು ಖಾಸಗಿ ಕೊಳಗಳಲ್ಲಿ / ಗುತ್ತಿಗೆ ಪಡೆದ ಸಣ್ಣ ಕೆರೆಗಳಲ್ಲಿ ವೈಜ್ಞಾನಿಕ ವಿಧಾನದಲ್ಲಿ ಮೀನುಮರಿ ಪಾಲನೆ ಮಾಡಲು ಸ್ವಲ್ಪ ಅಥವಾ ಕ್ಲೈ ಮೀನುಮರಿಗಳನ್ನು ಖರೀದಿಸುವವರಿಗೆ ಮಾತ್ರ ಸಹಾಯಧನ ನೀಡುವುದು.
- 2) ಕೆರೆ / ಇಲಾಖೆಯಗಳಿಗೆ ಬಿತ್ತನೆ ಅಥವಾ ಖಾಸಗಿ ಕೊಳದ ಜಲವಿಸ್ತೀರ್ಣಕ್ಕನುಗುಣವಾಗಿ ಮೀನುಗಾರಿಕೆ ಇಲಾಖೆಯಿಂದ ಅನುಮೋದಿತ ಖಾಸಗಿ ಮೀನುಮರಿ ಉತ್ಪಾದನಾ ಮತ್ತು ಪಾಲನಾ ಕೇಂದ್ರಗಳಿಂದ ಬಿತ್ತನೆ ಮೀನುಮರಿಗಳನ್ನು ಖರೀದಿಸಿ ದಾಸ್ತಾನು ಮಾಡಿದ ಬಿತ್ತನೆ ಮೀನುಮರಿಗಳ ಮೌಲ್ಯದ ಶೇ.50ರಷ್ಟು ಪ್ರತಿ ಫಲಾನುಭವಿಗೆ ಗರಿಷ್ಠ ರೂ.5,000-00 (ಐದು ಸಾವಿರ ರೂಪಾಯಿಗಳು ಮಾತ್ರ)ಗಳಿಗೆ ಹಾಗೂ ಫಲಾನುಭವಿಯು ನೋಂದಾಯಿತ ಸಂಘ ಸಂಸ್ಥೆಗಳಾಗಿದ್ದಲ್ಲಿ ಗರಿಷ್ಠ ರೂ.20,000-00 (ಇಪ್ಪತ್ತು ಸಾವಿರ ರೂಪಾಯಿಗಳು ಮಾತ್ರ)ಗಳಿಗೆ ಮಿತಿಯೊಳಿಸಿ ಸಹಾಯಧನ ನೀಡುವುದು.
- 3) ಮೀನುಮರಿ ಪಾಲನೆಗೆ ಮೀನುಗಾರಿಕೆ ಇಲಾಖೆಯಿಂದ ನೋಂದಾಯಿಸಿಕೊಂಡು ಸಂಘ ಕೊಳಗಳಲ್ಲಿ ವೈಜ್ಞಾನಿಕ ವಿಧಾನದಲ್ಲಿ ಮೀನುಮರಿ ಪಾಲನೆ ಮಾಡಲು ಸ್ವಲ್ಪ ಅಥವಾ ಕ್ಲೈ ಮೀನುಮರಿಗಳನ್ನು ಖರೀದಿಸುವ ಸ್ವಲ್ಪ ಅಥವಾ ಕ್ಲೈ ಹಂತದ ಮೀನುಮರಿಗಳಿಗೆ ಪ್ರತಿ ಹೆಕ್ಟೇರ್ ಜಲವಿಸ್ತೀರ್ಣಕ್ಕೆ 50 ಲಕ್ಷ ಸ್ವಲ್ಪ ಅಥವಾ 10 ಲಕ್ಷ ಕ್ಲೈ ಬಿತ್ತನೆ ಸಾಂದ್ರತೆಯಂತೆ ಖರೀದಿ ಪಾಲನೆಗೊಳಿಸುವ ಮೀನುಮರಿಗಳ ಮೌಲ್ಯದ ಶೇ.50% ರಷ್ಟು ಅಥವಾ ಗರಿಷ್ಠ ರೂ.25,000/-ಕ್ಕೆ ಮಿತಿಯೊಳಪಟ್ಟು ಪ್ರತಿ ಪಾಲನಾಗಾರರಿಗೆ (ಫಲಾನುಭವಿಗೆ) ಸಹಾಯಧನ ನೀಡುವುದು. ಆದರೆ, ಸದರಿ ಮೀನುಮರಿ ಪಾಲನಾ ಕೇಂದ್ರದವರು ರಾಜ್ಯ ಸರ್ಕಾರ, ಸರ್ಕಾರಿ ಸಾಹ್ಯದ ಮೀನುಮರಿ ಉತ್ಪಾದನಾ ಕೇಂದ್ರಗಳು, ತುಂಗಭದ್ರಾ ಮಂಡಳಿ, ಕರ್ನಾಟಕ ಸಹಕಾರಿ ಮೀನುಗಾರರ ಮಹಾಮಂಡಳಿಯ ಮೀನುಮರಿ ಉತ್ಪಾದನಾ ಹಾಗೂ ಪಾಲನಾ ಕೇಂದ್ರಗಳಿಂದ ಖರೀದಿಸಿದ ಸ್ವಲ್ಪ/ಕ್ಲೈ ಮೀನುಮರಿಗಳಿಗೆ ಮಾತ್ರ ಸಹಾಯಧನ ನೀಡುವುದು.
- 4) ಈ ಯೋಜನೆಯು ರಾಜ್ಯದ ಎಲ್ಲಾ ಗ್ರಾಮ ಪಂಚಾಯತ್ ಕೆರೆಗಳು, ಇಲಾಖಾ ಕೆರೆಗಳು ಹಾಗೂ ಖಾಸಗಿ ಮೀನು ಕೃಷಿ ಕೊಳಗಳಲ್ಲಿ ದಾಸ್ತಾನು ಮಾಡಿದ ಮೀನುಮರಿಗಳಿಗೆ ಅನ್ವಯಿಸುತ್ತದೆ.
- 5) ಈ ಸಹಾಯಧನವನ್ನು ಕರ್ನಾಟಕ ಸರ್ಕಾರದ ಹಾಗೂ ಕರ್ನಾಟಕ ಸರ್ಕಾರಿ ಸ್ವಾಮ್ಯದ ಮೀನುಮರಿ ಉತ್ಪಾದನಾ / ಪಾಲನಾ ಕೇಂದ್ರಗಳು, ತುಂಗಭದ್ರಾ ಮಂಡಳಿ, ಕರ್ನಾಟಕ ಸಹಕಾರಿ ಮೀನುಗಾರಿಕೆ ಮಹಾಮಂಡಳಿಯ ಮೀನುಮರಿ ಉತ್ಪಾದನಾ ಹಾಗೂ ಪಾಲನಾ ಕೇಂದ್ರಗಳು ಹಾಗೂ ಮೀನುಗಾರಿಕೆ ಇಲಾಖೆಯಿಂದ ನೋಂದಾಯಿಸಿದ ಖಾಸಗಿ ಮೀನು ಮರಿ ಪಾಲನಾ ಕೇಂದ್ರಗಳಿಂದ ಖರೀದಿಸಿದ ಬಿತ್ತನೆ ಮೀನುಮರಿಗಳಿಗೆ ಮಾತ್ರ ನೀಡುವುದು.



- 6) ಖಾಸಗಿ ಮೀನುಮರಿ ಪ್ರಾಲನಾ ಕೇಂದ್ರಗಳು ಅವಶ್ಯವಿರುವ ಎಲ್ಲಾ ಸೂಕ್ತ ದಾಖಲೆಗಳನ್ನು ಸ್ಥಳೀಯ ಇಲಾಖಾ ಅಧಿಕಾರಿಗಳಿಗೆ ಸಲ್ಲಿಸಿ ಸೂಕ್ತ ಬ್ರಾಧಿಕಾರದಿಂದ ನೋಂದಣಿ ಮಾಡಿಕೊಂಡಲ್ಲಿ ಮಾತ್ರ ಸಹಾಯಧನಕ್ಕೆ ಅರ್ಹತೆ ಪಡೆಯುತ್ತದೆ.
- 7) ಮೀನುಗಾರಿಕೆ ಇಲಾಖೆಯಿಂದ ನೋಂದಾಯಿಸಿದ ಖಾಸಗಿ ಕೇಂದ್ರಗಳಿಂದ ಖರೀದಿಸಿದ ಬಿತ್ತನೆ ಮೀನುಮರಿಗಳಿಗೆ ಆಯು ಕೇಂದ್ರಕ್ಕೆ ಸೀಮಿತಗೊಳಿಸಿದ ಉತ್ಪಾದನಾ ಸಾಮರ್ಥ್ಯದವರೆಗೆ ಮಾತ್ರ ಸಹಾಯಧನ ಮಂಜೂರಾತಿಗಾಗಿ ಪರಿಗಣಿಸುವುದು. ಈ ಸಂಬಂಧ ಖಾಸಗಿ ಕೇಂದ್ರದಿಂದ ಖರೀದಿಸುವ ಮೀನುಮರಿಗಳ ಬಿಲ್‌ನೊಂದಿಗೆ ನಮೂನೆ-2 ರಲ್ಲಿ ನೀಡಲಾಗಿರುವ ವಿವರಗಳನ್ನು ಸಂಬಂಧಿಸಿದ ಖಾಸಗಿ ಕೇಂದ್ರದಿಂದ ಪಡೆದು ಮೂಲ ಬಿಲ್‌ನೊಂದಿಗೆ ತಮ್ಮ ಖ್ಯಾಪ್ತಿಯ ಮೀನುಗಾರಿಕೆ ಸಹಾಯಕ ನಿರ್ದೇಶಕರು (ಶ್ರೇಣಿ-2) ರವರಿಗೆ ಸಹಾಯಧನ ಮಂಜೂರಾತಿಗಾಗಿ ಸಲ್ಲಿಸತಕ್ಕದ್ದು.
- 8) ಸಹಾಯಧನವನ್ನು ಮಂಜೂರು ಮಾಡುವ ಅಧಿಕಾರವು ಆಯಾ ಬಲಯದ ಮೀನುಗಾರಿಕೆ ಉಪ ನಿರ್ದೇಶಕರಿಗೆ ಪ್ರದತ್ತವಾಗಿರುತ್ತದೆ.
- 9) ನಿಷೇಧಿತ ಮೀನು "ಆಫಿಕ್ಟ್ಡ್ ಸ್ಪೀಷೀಸ್" ಮರಿಗಳ ಸಾಗಣೆ ಅಥವಾ ಸಾರಾಣಿ ಕೈಗೊಳ್ಳಲಾಗದೆಯೆಂದು ತಿಳಿದುಬಂದಲ್ಲಿ ಅಂತಹವರಿಗೆ ಯಾವುದೇ ರೀತಿಯ ಸಹಾಯಧನವನ್ನು ನೀಡತಕ್ಕದ್ದಲ್ಲ.
- 10) ಸಹಾಯಧನ ಪಡೆಯಲಿಚ್ಛಿಸುವ ಫಲಾನುಭವಿಗಳು ನಮೂನೆ-1 ರಲ್ಲಿ ನೀಡಿರುವ ವಿವರಗಳೊಂದಿಗೆ ಕೆರೆ / ಕೊಳೆ ಒಳಪಡುವ ಖ್ಯಾಪ್ತಿಯ ಮೀನುಗಾರಿಕೆ ಸಹಾಯಕ ನಿರ್ದೇಶಕರು (ಶ್ರೇಣಿ-2) ರವರಿಗೆ ಮೀನುಮರಿ ಖರೀದಿಸಿದ ಒಂದು ತಿಂಗಳೊಳಗೆ ಮೂಲ ಬಿಲ್ ಹಾಗೂ ದಾಖಲೆಗಳೊಂದಿಗೆ ಸಹಾಯಧನ ಮಂಜೂರಾತಿಗಾಗಿ ಅರ್ಜಿ ಸಲ್ಲಿಸತಕ್ಕದ್ದು.
- 11) ಸಹಾಯಧನವನ್ನು ಕೋರಿ ಬಂದ ಅರ್ಜಿಗಳನ್ನು ತಾಲ್ಲೂಕಿನ ಮೀನುಗಾರಿಕೆ ಅಧಿಕಾರಿಯವರು ಪರಿಶೀಲಿಸಿ ವಿವರಗಳು ಸರಿ ಇರುವ ಬಗ್ಗೆ ದೃಢೀಕರಿಸಿ, ಜಿಲ್ಲಾ ಮಟ್ಟದ ಅಧಿಕಾರಿಯವರಿಗೆ ಒಂದು ವಾರದೊಳಗಾಗಿ ಪ್ರಸ್ತಾವನೆಯನ್ನು ಸಲ್ಲಿಸತಕ್ಕದ್ದು.
- 12) ಸಹಾಯಧನ ಕೋರಿ ಬಂದ ಅರ್ಜಿಗಳನ್ನು ಜಿಲ್ಲಾ ಮಟ್ಟದ ಮೀನುಗಾರಿಕೆ ಅಧಿಕಾರಿಯು ಮತ್ತೊಮ್ಮೆ ಪರಿಶೀಲಿಸಿ ವಿವರಗಳನ್ನು ದೃಢೀಕರಿಸಿ ಒಂದು ವಾರದೊಳಗಾಗಿ ಸಂಬಂಧಿಸಿದ ಮೀನುಗಾರಿಕೆ ಉಪ ನಿರ್ದೇಶಕರಿಗೆ ಪ್ರಸ್ತಾವನೆ ಸಲ್ಲಿಸತಕ್ಕದ್ದು.
- 13) ಮೀನುಮರಿ ಖರೀದಿಯ ಸಹಾಯಧನಕ್ಕೆ ಕೋರಿ ಬಂದ ಅರ್ಜಿಗಳನ್ನು ಮೀನುಗಾರಿಕೆ ಉಪ ನಿರ್ದೇಶಕರು ಪರಿಶೀಲಿಸಿ ಅರ್ಹ ಅರ್ಜಿಗಳನ್ನು ಪರಿಗಣಿಸಿ ಸಹಾಯಧನವನ್ನು ಒಂದು ವಾರದೊಳಗೆ ಮಂಜೂರು ಮಾಡತಕ್ಕದ್ದು. ಹೀಗೆ ಮಂಜೂರು ಮಾಡಿದ ಸಹಾಯಧನದ ಸ್ವೀಕೃತನ ರಸೀದಿ (ಪ್ರೇಯಿಸ್ ರಸೀದಿ) ಬಿಲ್ಲನ್ನು ಸಂಬಂಧಿಸಿದ ತಾಲ್ಲೂಕು ಮೀನುಗಾರಿಕೆ ಅಧಿಕಾರಿ ಪಡೆದು ಫಲಾನುಭವಿಯ ಸಹಿಯನ್ನು ದೃಢೀಕರಿಸಿ ಜಿಲ್ಲಾ ಮೀನುಗಾರಿಕೆ ಅಧಿಕಾರಿಯಿಂದ ಮೇಲು ರುಜು ಪಡೆದು ಸಹಾಯಧನ ಪಾವತಿಸಲು ಕ್ರಮವಹಿಸುವುದು.
- 14) ಫಲಾನುಭವಿಗಳು ಆರ್ಥಿಕ ವರ್ಷದಲ್ಲಿ ದಾಸ್ತಾನು ಮಾಡಿದ ಮೀನುಮರಿಗಳಿಗೆ ಸಹಾಯಧನವನ್ನು ಆ ಆರ್ಥಿಕ ವರ್ಷದಲ್ಲೇ ಪಡೆಯಲು ಅರ್ಜಿಗಳನ್ನು ಸಲ್ಲಿಸತಕ್ಕದ್ದು. ತಪ್ಪಿದಲ್ಲಿ ಸಹಾಯಧನ ನೀಡಲಾಗುವುದಿಲ್ಲ.

  
(ಜಿ.ಜಯದ್ವಿ)

ಸರ್ಕಾರದ ಅಧೀನ ಕಾರ್ಯದರ್ಶಿ

ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಇಲಾಖೆ(ಮೀ)  


ಮೀನುಗಾರಿಕೆ ಇಲಾಖೆಯಿಂದ ನೋಂದಾಯಿಸಿದ ಖಾಸಗಿ ಮೀನುಮರಿ ಕೇಂದ್ರದವರು ನೀಡಬೇಕಾದ ವಿವರಗಳು

1. ಖಾಸಗಿ ಮೀನುಮರಿ ಕೇಂದ್ರದ ಹೆಸರು ಮತ್ತು ವಿಳಾಸ	
2. ನೋಂದಣಿ ಸಂಖ್ಯೆ, ದಿನಾಂಕ:	
3. ನಿಗದಿಪಡಿಸಿರುವ ಬಿತ್ತನೆ ಮೀನುಮರಿ ಖಾಲನಾ ಸಾಮರ್ಥ್ಯ:	
4. ಹಿಂದಿನ ಬಿಲ್ವೆಜೆಗೆ ಸರಬರಾಜು ಮಾಡಲಾದ ಬಿತ್ತನೆ ಮೀನುಮರಿಗಳು ಸಂಖ್ಯೆ: ಮೌಲ್ಯ:	
5. ಈ ಬಿಲ್ವೆಜೆ ಸರಬರಾಜು ಮಾಡಲಾದ ಬಿತ್ತನೆ ಮೀನುಮರಿಗಳು ಸಂಖ್ಯೆ: ಮೌಲ್ಯ:	
7. ಒಟ್ಟು ಸರಬರಾಜು ಮಾಡಲಾದ ಬಿತ್ತನೆ ಮೀನುಮರಿಗಳು (ಈ ಬಿಲ್ವೆಜೆ ಸೇರಿದಂತೆ) ಸಂಖ್ಯೆ: ಮೌಲ್ಯ:	

ಮೇಲಿನ ಮಾಹಿತಿಯನ್ನು ಸರಿ ಇದೆಯೆಂದು ಧೃಢೀಕರಿಸುತ್ತೇನೆ. ತಪ್ಪು ಮಾಹಿತಿ ನೀಡಿದ್ದಲ್ಲಿ ಇಲಾಖೆಯ ಕ್ರಮಕ್ಕೆ ಬದ್ಧನಾಗಿರುತ್ತೇನೆ.

ದಿನಾಂಕ:

ಸ್ಥಳ:

ಮೊಹರಿಗೊಂಡಿಗ

ಕೇಂದ್ರದ ಮಾಲೀಕರ ಸಹಿ

ಕಚೇರಿ ಉಪಯೋಗಕ್ಕಾಗಿ

ಮೇಲಿನ ವಿವರಗಳನ್ನು ಪರಿಶೀಲಿಸಿದೆ,

ವಿವರಗಳು ಸರಿಯಾದ/ಸರಿಮಾಲ್ಪ

ಪರಾ:

ಮೀನುಗಾರಿಕೆ ಉಪ ನಿರ್ದೇಶಕರು

ಪಲಯ



ವರದಿ - 1

ಮೀನುಮರಿ ಖರೀದಿ ಸಹಾಯಧನಕ್ಕಾಗಿ ಅರ್ಜಿ ನಮೂನೆ

1. ಅರ್ಜಿದಾರರ ಹೆಸರು ಮತ್ತು ವಿಳಾಸ	
2. ಗುತ್ತಿಗೆ ಪಡೆಯಲಾದ ಕೆರೆ ಹೆಸರು (ಗುತ್ತಿಗೆ ಆದೇಶ ಲಗತ್ತಿಸುವುದು)	
3. ಖಾಸಗಿ ಕೊಳವಾದಲ್ಲಿ ಪಾಂಡು ಲಗತ್ತಿಸುವುದು	
4. ಮೀನುಮರಿ ಪಾಲನಾ ಕೇಂದ್ರವಾದಲ್ಲಿ ಕೇಂದ್ರದ ಹೆಸರು ವಿಳಾಸ ಮತ್ತು ನೋಂದಣಿ ಸಂಖ್ಯೆ: (ದಾಖಲೆ ಲಗತ್ತಿಸುವುದು)	
5. ಕೆರೆ / ಕೊಳದ ಇಲವಿಸ್ತೀರ್ಣ (ಹೆ)	
6. ಖರೀದಿಸಲಾದ ಬಿತ್ತನೆ ಮೀನುಮರಿಗಳ ವಿವರ ತಳಿ/ಗಾತ್ರ/ಸಂಖ್ಯೆ 7. ಮೌಲ್ಯ: (ಮೂಲ ಬಿಲ್ ಲಗತ್ತಿಸುವುದು) ನೊಂದಾಯಿತ ಖಾಸಗಿ ಕೇಂದ್ರವಾದಲ್ಲಿ ನಮೂನೆ-2 ಲಗತ್ತಿಸುವುದು)	
8. ಬಿತ್ತನೆ ಮರಿಗಳನ್ನು ದಾಖಲಿಸಿಕೊಡುವ ದಿನಾಂಕ	

ದಿನಾಂಕ:

ಸ್ಥಳ:

ಅರ್ಜಿದಾರರ ಸಹಿ

ಕಚೇರಿ ಉಪಯೋಗಕ್ಕಾಗಿ

ಅರ್ಜಿ ಪಡೆದ ದಿನಾಂಕ:

ಮೇಲಿನ ವಿವರಗಳನ್ನು ಸ್ವತಃ ಪರಿಶೀಲಿಸಿದ್ದು ನೀಡಿರುವ ವಿವರಗಳು ಸರಿಯಿರುವುದಾಗಿ  
ದೃಢೀಕರಿಸಲಾಗಿದೆ.

ಅರ್ಜಿ ಸಹಾಯಧನ ರೂ :

ಷರಾ:

ಮೀನುಗಾರಿಕೆ ಸಹಾಯಕ ನಿರ್ದೇಶಕರು (ಶ್ರೇಣಿ-2)

ತಾಲ್ಲೂಕು

ದಿನಾಂಕ:

ಸ್ಥಳ: